



# Poul Hansen heilsøla skal lata proviant til boripall

Jan Müller

09.04.2014 - 16:54

[Oljan.fo](http://Oljan.fo)

Enn ein føroysk fyritøka hevur gjørt avtalu um at lata vørur í sambandi við tær komandi tvær boringarnar hjá Statoil á landgrunninum í summar. Talan er um P/F Poul Hansen, heilsølu, sum skal lata proviant og reingerðarvørur til West Hercules, tá pallurin kemur í føroyska sjógv og fer at bora á landgrunninum.

“Vit eru sera fegin um aftur at hava fingið hesa stóru og týðandi uppgávuna og fara at gera okkara besta at liva upp til álitid, sum oljuvinnan vísir okkum,” sigur Høgni Hansen, stjóri.

Sáttmálin er gjørdur við norsku cateringfyrirkøna “Sodexo”, ið hevur fingið uppgávuna at frá borifelagnum North Atlantic Drilling (Seadrill) í sambandi við boringarnar hjá Statoil í summar.

Hetta er umleið sjeypdu ferð, at Poul Hansen heilsøla er vald út til at lata proviant til boripallar og -skip í sambandi við boringar á føroyska landgrunninum.

“Tað hevur sjálvandi givið okkum drúgvur royndir og vitan á økinum, men vit kenna tað so, at eisini henda seinasta avtalan er við til at menna og førleikamenna okkara fyrirkøna til eina vónandi spennandi framtíð á oljuøkinum,” sigur Høgni Hansen við oljan.fo.

Hann heldur eisini, at tað er hugaligt, at útlendsku oljufeløgini, sum arbeiða í Føroyum, vilja brúka føroyskar vørur og tænaturnar, tí bara tann vegin kunnu vit gerast kappingarførir við útlenskar veitarar. Og Høgni Hansen heldur seg ikki taka munnin ov fullan, tá hann sigur, at fyrirkøna feløgini, ið tey hava arbeiðt fyri gjøgnum árinum, hava verið sera væl nøgd við tænaturnar.

Hóast talan “bara” er um eina avmarkaða avtalu í tíð, so er hon av eini slíkari stødd, at hon munar væl hjá føroysku fyrirkøna. Hetta ikki minst tí, at hon fevnir um umleið eitt hált ár.

Matvørurnar koma frá goymsluni hjá Poul Hansen í Havn og frá framleiðsluvirkinum Krás í Hósvík. Harumframt verða uttan iva gjørdar avtalar við undirveitarar av eitt nú feskum vørur.

Høgni Hansen sær fram til nýggju uppgávuna og vónar, at tað hesaferð fer at eydnast oljufeløgnum at finna olju ella gass í rakstrarverðugum nøgdum í føroysku undirgrundini.

Ikki kann sigast annað enn at Statoil sum fyrirkøna felag hevur staðið hesa nýggjastu sveinaroyndina til eitt UG sæð við føroyskum eygum. Tí ikki færri enn seks av stóru veitarunum til komandi boringar eru føroyskar fyrirkøna. Hetta man vera tað nógv størsta talið nakrantíð í 13 ára gomlu leitisøgu okkara.

Hini feløgini, sum hava gjørt sáttmálar við Statoil, eru Atlantic Airways, Atlantic Supply Base, Magn/Effo, Skansi Offshore og Esvagt Thor.

Eftir ætlanini verður sett á at bora um nakrar vikur.